

இலங்கை ரஜர்ட்டு பல்கலைக்கழகம் - 2014

இலங்கை ரஜர்ட்டு பல்கலைக்கழகத்தின் 2014 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, தேரிய சொத்துக்கள் மாற்றங்கள் கூற்று காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புகளையும் உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரசட்டத்தின் 107(5) ஆம் உபபிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154 (1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டது. பல்கலைக்கழகங்கள் அதிகாரசட்டத்தின் 108 (1) ஆம் உபபிரிவின் பிரகாரம் பல்கலைக்கழகத்தின் ஆண்டறிக்கையுடன் பிரசுரிக்கப்பட வேண்டும் என நான் கருதும் எனது கருத்துரைகளும் அவதானிப்புகளும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக் கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை ரஜரட்ட பல்கலைக்கழகத்தின் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றினையும் காசுப் பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் பிரதிபலிக்கின்றன என்பது எனது அபிப்பிராயமாகும்.

2.2 நிதிக்கூற்றுக்களின் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

பல்கலைக்கழகத்தினால் நிலையான வைப்புக்களை பிணையாக வைத்து பெற்றுக் கொள்ளப்பட்டிருந்த கடன் வசதிகளுக்காக செலுத்தப்பட்ட ரூபா 680,877 தொகையான வட்டி, நிலையான வைப்புக்களிலிருந்து கிடைத்த வட்டிக்கு ஈடுசெய்யப்பட்டிருந்த காரணத்தினால் ரூபா 680,877 தொகையான வட்டிச் செலவினம் இலங்கை பொதுத்துறை கணக்கீட்டு நியமம் 01 இன் பிரகாரம், நிதிக் கிரயம் புறம்பாக நிதிக்கூற்றுக்களில் வெளிப்படுத்தப்பட வேண்டிய தேவைப்பாடு நிறைவேற்றப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) நுழைவு வீதியை அமைக்கும் ஒப்பந்தத்திற்காக வழங்கப்பட்டிருந்த வேலை ஆரம்பிப்பு முற்பணம் ரூபா 518,740 தொகை நடைமுறைச் சொத்துக்களாக காண்பிப்பதற்குப் பதிலாக மூலதனச் செலவினமாக கருதி நடைமுறையல்லாத சொத்துக்களின் கீழ் காண்பிக்கப்பட்டிருந்தது.

(ஆ) வேலை பூர்த்தி செய்யப்பட்டு உரித்து கையளிக்கப்பட்டிருந்த 02 விடுதிகளின் பெறுமதி கணக்கிடப்பட்டு நிதிக்கூற்றுக்களுக்கு உட்படுத்துவதற்கு நடவடிக்கை எடுக்கப்படாதிருந்ததுடன், அவ்விடுதிக்காக கொள்வனவு செய்யப்பட்ட பெறுமதி குறிப்பாக இனங்காண முடியாத ரூபா 8,532,942 பெறுமதியான மூலதனச் சொத்துக்கள் நடைமுறை வேலையாக காண்பிக்கப்பட்டிருந்தது.

(இ) விவசாய பீடத்தின் பால் மற்றும் இறைச்சி தயாரிக்கும் நிலையத்திற்குரிய செலுத்தப்பட்ட ரூபா 875,407 தொகையான வேலை ஆரம்பிப்பு முற்பணம் அறவிடப்பட்டிருந்த போதிலும், அது நடைமுறை வேலையின் கீழ் காண்பிப்பதற்குப் பதிலாக தொடர்ந்தும் முற்பணமாக காண்பிக்கப்பட்டிருந்தது.

(ஈ) எதிர்வரும் ஆண்டிற்காக செலுத்தப்பட்ட ரூபா 483,068 ஆன வீட்டு வாடகை மீளாய்வாண்டின் செலவினமாக கணக்கீடு செய்யப்பட்டிருந்தது.

(உ) முன்னைய ஆண்டின் போது தேசிய விஞ்ஞான மன்றத்தின் மானியமொன்றாக கிடைத்திருந்த நிதி மூலம் கொள்வனவு செய்யப்பட்ட சொத்துக்களை மூலதனமாக்குவதற்குப் பதிலாக மானியக் கணக்கில் குறைத்துக் காண்பிக்கப்பட்டிருந்தது. இதன் பிரகாரம் கொள்வனவு செய்யப்பட்டிருந்த

சொத்துக்களின் பெறுமதியான ரூபா 1,750,000 தொகை சொத்துக்களாக காண்பிக்கப்படாதிருந்ததுடன் அரசு மானியமும் அப்பெறுமானத்தினால் குறைத்துக் காண்பிக்கப்பட்டிருந்தது. இந்நிலைமையின் அடிப்படையில் சொத்துக்களுக்காக பெறுமானத்தேய்வு ஏற்பாடும் மேற்கொள்ளப்பட்டிருக்கவில்லை.

- (ஊ) உபவேந்தர் விடுதியைச் சுற்றி மதில் அமைப்பதற்காக ஒப்பந்தக்காரருக்கு செலுத்தப்பட்டிருந்த ரூபா 7,326,743 தொகை வேலை பூர்த்தி செய்யப்பட்டதை உறுதிப்படுத்தாமல் மூலதனமாக்கப்பட்டிருந்தது.
- (எ) மீளாய்வாண்டில் காசாக்கப்பட்ட ரூபா 43,000,000 ஆன நிலையான வைப்புக்களுக்குரிய கிடைக்கப்பெற்ற வட்டி ரூபா 321,584 தொகை நிதிக்கூற்றுக்களிலிருந்து விடுபட்டிருந்தது.
- (ஏ) மீளாய்வாண்டின் வருடாந்த சொத்துப் பெறுமானத்தேய்வாக வருமானக் கூற்றில் உள்ளடக்கப்பட்டிருந்த ரூபா 217,859,998 தொகை தொடர்பாக பின்வரும் அவதானிப்புகள் மேற்கொள்ளப்படுகின்றன.
- i. 2008 ஆம் ஆண்டில் கொள்வனவு செய்யப்பட்ட ரூபா 1,279,860 பெறுமதியான மோட்டார் வண்டிக்காக 2009 ஆம் ஆண்டிலிருந்து 2013 ஆம் ஆண்டு வரை முழுமையாக பெறுமானத்தேய்வு செய்யப்பட்டிருந்த போதிலும், மீளாய்வாண்டிற்காக ரூபா 194,209 தொகை பெறுமானத்தேய்வு செய்தமை காரணமாக அப்பெறுமானத்தினால் ஆண்டின் மிகை மற்றும் நடைமுறையல்லாத சொத்துக்கள் குறைத்துக் காண்பிக்கப்பட்டிருந்தது.
- ii. பல்கலைக்கழகத்தின் பெறுமானத்தேய்வுக் கொள்கையின் பிரகாரம் சொத்துக்கள் கொள்வனவு செய்த திகதியை அடிப்படையாகக் கொண்டு பெறுமானத்தேய்வு கணக்கிட வேண்டிய போதிலும், 2009 ஆம் ஆண்டில் கொள்வனவு செய்யப்பட்ட 17 சொத்துக்களுக்காக மீளாய்வாண்டிற்குரிய அளவிற்காக பெறுமானத்தேய்வு கணக்கீடு செய்யாமையால் வருடாந்த பெறுமானத்தேய்வு செலவினம் ரூபா 9,411,811 ஆல் குறைத்து காண்பிக்கப்பட்ட காரணத்தினால் ஆண்டின் மிகை மற்றும் நடைமுறையல்லாத சொத்துக்கள் அப்பெறுமானத்தினால் அதிகரித்துக் காண்பிக்கப்பட்டிருந்தது.
- (ஐ) பல்கலைக்கழகத்தின் கட்டிடங்களை நிர்மாணிப்பதற்காக செலவிடப்பட்டிருந்த ரூபா 1,494,746 தொகையான மூலதனச் செலவினங்கள், சொத்துக்களின் கீழ் மூலதனமாக்குவதற்கு நடவடிக்கை எடுக்கப்படாமல் சொத்துக்கள் புனரமைப்பு செலவினத்தின் கீழ் காண்பிக்கப்பட்டிருந்தது.
- (ஔ) பல்கலைக்கழகத்தின் பழைய பொருட்களை விற்பனை செய்தமையால் கிடைத்த வருமானம் ரூபா 1,244,887 தொகை காசுப் பாய்ச்சல் கூற்றில் செயற்பாட்டு நடவடிக்கைகளிலிருந்து அகற்றி முதலீட்டுச் செயற்பாடுகளின் கீழ் காண்பிக்கப்பட்டிருந்தது.

2.2.3 இணக்கம் செய்யப்படாத கட்டுப்பாட்டுக் கணக்குகள்

வருடாந்த நிதிக்கூற்றுக்களின் பிரகாரம் வேலை ஆரம்பிப்பு முற்பணக் கணக்கின் மீதி ரூபா 38,372,097 ஆக இருந்த போதிலும், அதற்குரிய விரிவான பட்டியல்களின் பிரகாரம் அம்மீதி ரூபா 38,723,063 ஆக இருந்தமையால் ரூபா 350,966 ஆன வேறுபாடு அவதானிக்கப்பட்டது.

2.2.4 கணக்காய்விற்கான சான்றின்மை

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டின் வருமானக் கூற்றிற்கு உள்ளடக்கப்பட்டிருந்த ரூபா 2,657,133 ஆன எரிபொருள் செலவினம் மற்றும் 2013 ஆம் ஆண்டின் வருமானக் கூற்றிற்கு உள்ளடக்கப்பட்டிருந்த ரூபா 7,478,277 ஆன எரிபொருள் செலவினம் மற்றும் ரூபா 4,436,025 தொகையான வாகனப் பராமரிப்புச் செலவினத்தை பரீட்சிப்பதற்காக வாகன ஓட்டக்குறிப்புக்கள் கணக்காய்விற்கு சமர்ப்பிக்கப்படவில்லை.
- (ஆ) மீளாய்வாண்டில் 50 சந்தர்ப்பங்களின் போது ஓட்டத்திலீடுபட்டிருந்த 5,904 கிலோ மீற்றர் தொடர்பாக பிரயாணத்தில் ஈடுபட்ட பொறுப்பு வாய்ந்த உத்தியோகத்தர்கள் ஓட்டக்குறிப்புக்களில் கையொப்பமிடப்படாத காரணத்தினால் அப்பிரயாணத்திற்காக செலவிடப்பட்ட ரூபா 87,397 ஆன எரிபொருள் செலவினங்களுக்குரிய பிரயாணங்களை உறுதிப்படுத்துவதற்கான சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

2.3 சட்டம், விதிகள், பிரமாணங்கள் முகாமைத்துவத் தீர்மானங்கள் என்பவற்றுடன் இணங்காமை

2008 ஏப்ரல் 24 ஆந் திகதிய 431 ஆம் இலக்க பொது நிதிச் சுற்றறிக்கையின் 03 ஆம் பந்தியின் பிரகாரம் வெளநாட்டு பிரயாணங்களின் போது விமானப் பயணச்சீட்டுக்கள் கொள்வனவு மற்றும் விமான பிரயாணங்களை ஒழுங்குபடுத்துதல் நடவடிக்கை அரசு வங்கியின் கீழ் துணைக் கம்பனியான பீ.ஓ.சீ. டிரவல்ஸ் மற்றும் பீபல்ஸ் டிரவல்ஸ் ஆகிய கம்பனிகளின் மூலம் நிறைவேற்றப்பட வேண்டுமென குறிப்பிடப்பட்டிருந்த போதிலும், பங்களூரில் வெளிநாட்டு மாநாடொன்றிற்கு சமூகமளித்த இரண்டு உத்தியோகத்தர்களுக்காக ரூபா 63,000 தொகையான விமானப் பயணச்சீட்டுக்களுக்கு சுற்றறிக்கையில் குறிப்பிடப்படாத நிறுவனமொன்றின் மூலம் கொள்வனவு செய்யப்பட்டிருந்தன.

2.4 போதிய அதிகாரத்தினால் உறுதிப்படுத்தப்படாத கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 சனவரி 01 ஆந் திகதிய BD/CBP/4/1/14/2014 ஆம் இலக்க பாதீட்டு சுற்றறிக்கையின் 1/14 இன் 2.15 ஆம் பந்தியின் பிரகாரம் நிறுவகத்தின் ஊழியர்கள் தொடர்பாக மேற்கொள்ளப்படும் சகல கொடுப்பனவுகளும் திறைசேரியின் அங்கீகாரத்துடன் விநியோகிக்கப்பட்ட சுற்றறிக்கைக்கு இணங்க வேண்டியிருந்ததுடன், அவ்வாறான சுற்றறிக்கையினால் மேல்கை செய்யப்படாத கொடுப்பனவுகளை மேற்கொள்வதற்கு முன்னர் அமைச்சு செயலாளரின் பரிந்துரையுடன் திறைசேரியின் இணக்கப்பாட்டுடன் மாத்திரம் அவ்வாறான கொடுப்பனவுகளை மேற்கொள்ள வேண்டும். எனினும் அதற்கு முரணாக மருத்துவ பீடத்தின் கல்விசார் பதவியணியினருக்காக பேராசிரியர், சிரேஷ்ட விரிவுரையாளர் மற்றும் பயிலுனர் விரிவுரையாளர்களுக்காக முறையே ரூபா 100,000, ரூபா 80,000 மற்றும் ரூபா 50,000 தொகை நிறுத்தி வைத்தல் படிக்களாக மாதாந்தம் கொடுப்பனவு செய்யப்பட்டிருந்ததுடன், மீளாய்வாண்டில் அவ்வாறு செலுத்தப்பட்டிருந்த படிக்களின் கூட்டுத்தொகை ரூபா 4,782,500 ஆக இருந்தது.
- (ஆ) 2014 யூலை 17 ஆந் திகதிய 07/2014 ஆம் இலக்க பல்கலைக்கழக மானியங்கள் ஆணைக்குழுவின் சுற்றறிக்கையின் பிரகாரம் 2011/2012 கல்வியாண்டை அடிப்படையாகக் கொண்டு மாணவர்களின் எண்ணிக்கையை 10 சதவீதம் மேலதிகமாக அனுமதிக்க வேண்டிய போதிலும், அதற்காக காணப்படும் மாணவர்களின் கேள்வி குறைவாக இருந்தால் விண்ணப்பங்களை அதிகரிப்பதற்காக

தேவையான நவீன வேலைத்திட்டமொன்றை தயாரிப்பதற்கு நடவடிக்கை எடுக்க வேண்டிய போதிலும், அதற்காக ஊக்குவிப்பொன்றாக கல்விசார் மற்றும் கல்விசாரா பதவியணியினருக்காக அடிப்படைச் சம்பளத்தில் 20 சதவீதம் மேலதிக படியொன்றாக கொடுப்பனவு செய்ய வேண்டுமென சுட்டிக் காண்பிக்கப்பட்டிருந்தது. எனினும் பல்கலைக்கழகத்தின் விவசாய பீடம் தவிர ஏனைய பீடங்களில் மேலதிக மாணவர்களை சேர்த்துக் கொள்ளல் எதிர்பார்த்த முறைமையில் இடம்பெற்றிருக்காததுடன், 2011/2012 கல்வியாண்டிற்கு ஒப்பாக 2013/2014 கல்வியாண்டில் மாணவர்களை அனுமதித்தல் எதிர்பார்த்த இலக்கை அடையாதிருந்த போதிலும், பல்கலைக்கழகத்தின் மொத்த கல்விசார் மற்றும் கல்விசாரா பதவியணியினருக்காக இப்படிகள் செலுத்தப்பட்டிருந்தன.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி 2014 திசெம்பர் 31 ஆம் திகதியுடன் முடிவடைந்த ஆண்டிற்காக பல்கலைக்கழகத்தின் செயற்பாட்டு நடவடிக்கைகளினால் ரூபா 4,645,369 ஆன மிகையொன்று ஏற்பட்டிருந்ததுடன், இதற்கு எதிராக முன்னைய ஆண்டின் பற்றாக்குறை ரூபா 18,154,195 ஆக இருந்தமையால் முன்னைய ஆண்டிற்கு ஒப்பாக மீளாய்வாண்டின் நிதிச விளைவுகளில் ரூபா 22,799,564 ஆக அதிகரிப்பு காணப்பட்டது. வெளிவாரி கற்கை நெறிகளின் வருமானம் ரூபா 19,816,282 ஆல் அதிகரித்திருந்தமை ஆண்டின் மிகைக்கான காரணமாக இருந்தது.

4. செயற்பாட்டு மீளாய்வு

4.1 ஒரு மாணவருக்கான கிரயம்

மீளாய்வாண்டின் போது ஒரு மாணவருக்கான கிரயம் ரூபா 112,803 ஆக இருந்ததுடன், முன்னைய ஆண்டில் அது ரூபா 89,734 ஆக இருந்தது. ஒவ்வொரு பீடமாக கருதும் போது கூடிய ஒரு மாணவருக்கான கிரயமான ரூபா 283,170 தொகை விவசாய பீடத்தில் அறிக்கையிடப்பட்டிருந்ததுடன், சமூக விஞ்ஞான பீடத்தில் அது ரூபா 53,162 ஆக இருந்தது. ஏனைய பீடங்களுக்கு ஒப்பாக விவசாய பீடத்திற்காக குறைந்த எண்ணிக்கையான மாணவர்கள் சேர்க்கப்பட்டமை ஒரு மாணவருக்கான கிரயம் அதிகரித்திருந்தமைக்குக் காரணமாக இருந்தது.

4.2 செயற்பாட்டு செயற்திறனின்மை

பல்கலைக்கழக வளவில் அமைந்துள்ள 40 உத்தியோகபூர்வ பொலிஸ் விடுதிகள் மற்றும் அக்காணி என்பவற்றை பல்கலைக்கழகத்திற்கு கையேற்பதற்கு 2006 ஆம் ஆண்டின் போது திறைசேரியிடமிருந்து வழங்கப்பட்டிருந்த ரூபா 18 மில்லியன் தொகை முதலீடு செய்யப்பட்டு அதற்குரிய வட்டியுடன் மொத்தம் ரூபா 34,268,598 ஆன நிதி ஏற்பாடு இருக்கையில் அப்பணத்தை செலுத்தி பொலிஸ் விடுதிகளை கையேற்பதற்கு நடவடிக்கை எடுக்காமல் மாணவர் விடுதிக்காக 61 தனியார் வீடுகள் வாடகை அடிப்படையில் பெற்றுக்கொள்வதற்காக மீளாய்வாண்டின் போது ரூபா 24,004,800 தொகை வீட்டு வாடகையாக பல்கலைக்கழக நிதியத்திலிருந்து செலுத்தப்பட்டிருந்தது.

4.3 தாமதமான செயற்திட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) விவசாய பீடத்தை விரிவாக்கும் நடவடிக்கைக்காக 15 ஏக்கர் அளவிலான காணியை கையேற்பதற்காக 2011 ஆம் ஆண்டின் போது பிரதேச செயலகத்தில் ரூபா 7,200,000 தொகை வைப்புச் செய்யப்பட்டிருந்த போதிலும், குறித்த கையேற்பு மீளாய்வாண்டின் இறுதி வரையில் பூர்த்தி செய்யப்பட்டிருக்கவில்லை.

(ஆ) மீளாய்வாண்டில் பூர்த்தி செய்யப்பட வேண்டிய விவசாய பீடத்தின் மகளிர் விடுதி நிர்மாணம் மற்றும் பிரயோக விஞ்ஞான பீடத்தின் ஆய்வுகூட நிர்மாண செயற்திட்டங்கள் கணக்காய்வு திகதியான 2015 மார்ச் 31 ஆந் திகதி வரையில் நிர்மாணம் 03 மாதங்கள் தொடக்கம் 08 மாதங்கள் வரையான காலதாமதம் அடைந்திருந்தமை அவதானிக்கப்பட்டது.

4.4 ஆளணி நிருவாகம்

(அ) மீளாய்வாண்டின்போது கல்விசார் ஊழியர்களில் 118 பதவிகளும் கல்விசாரா ஊழியர்களில் 81 பதவிகளும் வெற்றிடங்களாக இருந்தன.

(ஆ) கல்விசார் ஊழியர்களில் வெற்றிடங்களில் மருத்துவ மற்றும் இணைந்த விஞ்ஞான பீடத்தின் பேராசிரியர்கள், சிரேஷ்ட விரிவுரையாளர்கள் மற்றும் பயிலுனர் விரிவுரையாளர்கள் வெற்றிடங்கள் 48 காணப்பட்டதுடன், அவ்வெற்றிடங்களுக்காக 36 வெளிவாரி விரிவுரையாளர்கள் சேவையில் ஈடுபடுத்தப்பட்டு அச்செயற்பாடுகள் நிறைவேற்றப்பட்டிருந்தன.

4.5 ஒப்பந்த நிர்வாகத்தின் பலவீனங்கள்

(அ) பல்கலைக்கழகத்தின் தேவைப்பாட்டிற்காக மீளாய்வாண்டினுள் ரூபா 2,583,585 தொகையான திரைச்சீலை வழங்கி பொருத்தும் போது ஒப்பந்த நிர்வாகத்தில் பின்வரும் பலவீனங்கள் அவதானிக்கப்பட்டது.

(i) 2006 கொள்வனவு வழிகாட்டிக் கோவையின் 3.5.1 வழிகாட்டியின் பிரகாரம் நேரடி ஒப்பந்தம் வழங்கக்கூடிய சந்தர்ப்பங்களுக்கு புறம்பாக தகைமை பெற்ற அக்கரை செலுத்தும் தரப்பினர்கள் பங்குபற்றுவதற்கு சந்தர்ப்பம் வழங்கப்படாமல் சலுசல நிறுவனத்திடமிருந்து நேரடி ஒப்பந்த முறைமைக்கு இக்கொள்வனவு மேற்கொள்ளப்பட்டிருந்தது.

(ii) 2006 கொள்வனவு வழிகாட்டிக் கோவையின் 2.14.1 வழிகாட்டியின் பிரகாரம் நேரடி ஒப்பந்த முறைமையின் கீழ் கொள்வனவு செய்யக்கூடிய ஆகக்கூடிய நிதி எல்லை ரூபா 250,000 ஆக இருந்த போதிலும், அந்த எல்லையை மிகைத்து ரூபா 2,583,585 தொகையான திரைச்சீலைகள் கொள்வனவு செய்வதற்குரிய ஒப்பந்தம் கேள்வி நடைமுறைமைக்குப் புறம்பாக நேரடி ஒப்பந்த முறைமையின் கீழ் வழங்கப்பட்டிருந்தது.

(iii) 2006 கொள்வனவு வழிகாட்டிக் கோவையின் 5.4.6 ஆம் பந்தியின் பிரகாரம் ஒப்பந்த பெறுமதியில் 20 சதவீதம் முற்பணத்தொகையை விஞ்சி 50 சதவீத முற்பணம் செலுத்தப்பட்டிருந்தது.

(iv) கொள்வனவு வழிகாட்டிக் கோவையின் 5.4.6 ஆம் பந்தியின் பிரகாரம் வழங்கலோ அல்லது சேவையொன்றோ நிறைவேற்றப்பட்டு குறித்த காலத்திற்காக நிறுத்திவைத்தல் தொகையாக ஏதேனும் பணத்தின் அளவு நிறுத்தி வைக்கப்பட வேண்டிய போதிலும், அவ்வாறு மேற்கொள்ளாமல் முழுத்தொகையும் விடுவிக்கப்பட்டிருந்தது.

(v) கொள்வனவு வழிகாட்டிக் கோவையின் 5.4.8(அ) இன் பிரகாரம் ஒப்பந்தமொன்று வழங்குவதற்காக 5 சதவீத செயலாற்றல் பிணையொன்று வைத்துக்கொள்ளாமல் ஒப்பந்தம் வழங்கப்பட்டிருந்தது.

4.6 முகாமைத்துவ செயற்திறனின்மை

பின்வரும் அவதானிப்புகள் மேற்கொள்ளப்படுகின்றன.

- (அ) 06 வெளி விடுதிகள் விவசாய பீடத்தின் மகளிர் விடுதிகளுக்காக வாடகைக்கு பெற்றுக்கொண்டிருந்தமையால் அப்பீடத்தின் 250 மாணவர்களுக்கு விடுதி வசதிகளை வழங்குவதற்கு மகளிர் விடுதியொன்றை நிர்மாணிப்பதற்கு ரூபா 110,195,344 தொகைக்கு வழங்கப்பட்ட ஒப்பந்தம் 2014 யூலை 31 ஆந் திகதி பூர்த்தி செய்வதற்கு நிர்ணயிக்கப்பட்டிருந்தது. எனினும் 2015 யூலை 31 ஆந் திகதி வரையிலும் அந்நடவடிக்கைகள் பூர்த்தி செய்யப்படாததன் காரணமாக நிர்மாணங்கள் பூர்த்தி செய்யப்பட வேண்டிய திகதியிலிருந்து மீளாய்வாண்டின் திசம்பர் 31 வரை மேலும் ரூபா 1,072,500 தொகை விடுதி வாடகையாக கொடுப்பனவு செய்ய நேர்ந்திருந்தது. அதன் பிரகாரம் நிர்மாண நடவடிக்கைகள் குறித்த காலத்தில் மேற்கொள்ளப்படாமை மற்றும் நிர்மாண கண்காணிப்பு பலவீனம் காரணமாக பல்கலைக்கழக நிதியத்திற்கு ரூபா 1,072,500 ஆன நட்டமொன்று ஏற்படுவதற்கு நேர்ந்திருந்ததுடன், ஒப்பந்தக்காரரிடம் அறவிடப்படாத வேலை ஆரம்பிப்பு முற்பணம் ரூபா 11,872,672 ஆக இருந்தது.
- (ஆ) 2013 மே 08 ஆந் திகதிய HE/D/2013/32 ஆம் இலக்க அமைச்சரவை தீர்மானத்தின் பிரகாரம் கொள்வனவு வழிகாட்டிக் கோவையின் படி போட்டிக் விலைகோரலின்றி Turn Key Basis முறைமையில் நிர்மாணிப்பதற்காக பிரயோக விஞ்ஞான பீடத்தின் ஆய்வுகூடம் மற்றும் விரிவுரை மண்ட நிர்மாண செயற்திட்டத்தை பூர்த்தி செய்வதற்கு எதிர்பார்த்த திகதியிலிருந்து 2015 ஆகஸ்ட் 30 இல் 08 மாதங்கள் தாமதம் ஏற்பட்டிருந்தது. ஒப்பந்தக்காரரின் தாமதத்தினால் இச்செயற்திட்டம் தாமதமடைந்திருந்த போதிலும், பல்கலைக்கழகத்தினால் மீளாய்வாண்டில் விலை முரணாக ரூபா 96,914 தொகை ஒப்பந்தக்காரருக்கு செலுத்தப்பட்டிருந்ததுடன், அறவிடப்படாத வேலை ஆரம்பிப்பு முற்பணம் ரூபா 6,437,562 ஆக இருந்தது.
- (இ) பல்கலைக்கழகத்தின் அலுவலக தேவைப்பாட்டிற்காகவும் கல்விசார் பதவியணியினரின் தேவைப்பாட்டிற்கு பயன்படுத்துவதற்காகவும் போதியளவு குழாம் வாகனங்கள் காணப்பட்ட போதும் அச்செயற்பாட்டிற்காக வாடகை அடிப்படையில் 08 வாகனங்கள் சேவையில் ஈடுபடுத்தப்பட்டு மீளாய்வாண்டில் ரூபா 6,265,784 தொகை வாடகை வாகனக் கட்டணங்களாக செலுத்தப்பட்டிருந்தன.
- (ஈ) பல்கலைக்கழகத்தின் பூங்கா பராமரிப்பு சேவை வழங்கும் ஒப்பந்தத்தை வழங்குவதற்காக தயாரிக்கப்பட்ட கொள்வனவு ஆவணங்களில் போட்டித்தன்மையை ஊக்குவிக்காத நிபந்தனைகள் உள்ளடக்கப்பட்டதன் காரணமாக 2008 ஆம் ஆண்டிலிருந்து மீளாய்வாண்டு வரை காணப்பட்ட அனைத்து கேள்விகளிலும் எதிர்பார்க்கப்படும் தகைமைகளை எந்தவொரு கேள்விதாரரும் கொண்டிராதிருக்கையில் ஒரு நிறுவனத்திற்கு கேள்வி வழங்கப்பட்டிருந்ததுடன், அந் நிறுவனம் 2008 ஆம் ஆண்டிலிருந்து மீளாய்வாண்டு வரை கேள்வியின் பெறுமதி வருடாந்தம் ரூபா 4,302,365 முதல் ரூபா 24,068,615 வரை அதிகரித்து கேள்வியை வழங்கியதன் காரணமாக பல்கலைக்கழகத்தின் பூங்கா பராமரிப்பிற்காக பாரியளவு கிரயமொன்று மேற்கொள்வதற்கு நேர்ந்திருந்ததுடன், மீளாய்வாண்டிற்குரிய அச்செலவினம் ரூபா 24 மில்லியனை விட மிகைத்திருந்தது.

4.7 இனங்காணப்படாத நட்டங்கள்

மீளாய்வாண்டில் மேற்கொள்ளப்பட்டிருந்த நூலகப் புத்தகங்களின் மெய்மையாய்வு அறிக்கையின் பிரகாரம் பெறுமதி மதிப்பிட முடியாத 3,807 புத்தகங்கள் பற்றாக்குறையாக இருந்ததுடன், 4,152 புத்தகங்கள் பயன்பாட்டிற்கு எடுக்கப்பட்டிருக்கவில்லை.

5. **முறைமைகளும் கட்டுப்பாடுகளும்**

கணக்காய்வில் அவதானிக்கப்பட்ட முறைமைகள் மற்றும் கட்டுப்பாடுகளின் குறைபாடுகள் அவ்வப்போது உபவேந்தருக்குத் தெரிவிக்கப்பட்டிருந்தன. பின்வரும் கட்டுப்பாட்டுப் பரப்புகளுக்கு விசேட கவனம் கோரப்படுகின்றது.

- (அ) நிலையான சொத்துக்களின் கட்டுப்பாடு
- (ஆ) ஒப்பந்த நிர்வாகம்
- (இ) பாதீட்டுக் கட்டுப்பாடு
- (ஈ) மனித வள முகாமைத்துவம்
- (உ) வாகனக் கட்டுப்பாடு